

عہد و بیثاق کی پہلی دفعہ کی حیثیت رکھتی ہے جو اللہ اور اس کے بندوں کے درمیان ہوا ہے۔ اور دوسرے موقع پر اس پہلو سے ہوا ہے کہ یہی چیز درحقیقت تمام نیکیوں اور بھلاکیوں کا سرچشمہ، سب کی کلید، سب کی مددگار، اور سب کے حصول کا وسیلہ و ذریعہ ہے۔ گویا یوں سمجھئے کہ شریعت کا آغاز بھی اسی سے ہوتا ہے اور پھر شریعت کا قیام و بقا بھی اسی پر محصور ہے۔ پہلے مرحلہ میں اس کا لازمہ زکوہ ہے۔ دوسرے مرحلہ میں اس کا ساتھی صبر ہے، دین جب عقیدہ سے نکل کر عملی زندگی میں قدم رکھتا ہے تو اس کا اولین قدم یہی ہوتا ہے اور پھر دین کی اقامت اور عہد انہی کی تجدید کے لیے جو جدوجہد عمل میں آتی ہے اس میں بھی اولین اہمیت اسی کو حاصل ہوتی ہے۔ اس کی اس اہمیت کے سب سے ہم چاہتے ہیں کہ اس کے دونوں پہلوؤں پر بالاجمال گفتگو کریں۔

درحقیقت تمام احکام شریعت کی بنیاد نماز اور زکوہ پر ہے۔ اسلام میں بنیادی نیکیوں کی حیثیت نماز اور زکوہ کو حاصل ہے۔ دوسری نیکیاں انہی دو بڑی نیکیوں کے تحت ہیں، بلکہ انہی سے پیدا ہوتی ہیں۔ چنانچہ قرآن کے بے شمار مقامات میں ان دونوں کا ذکر اس طرح آیا ہے کہ ان کا ذکر آگیا تو گویا سب کا ذکر آگیا۔ مثلاً فَإِنْ تَابُوْا وَأَقَامُو الصَّلَاةَ وَأَنُو الْزَكُوْهَ فَإِنْخُوْا نُكُمُ فِي الدِّيْنِ (توبہ/۱۱) (پس اگروہ توبہ کر لیں، نماز قائم کریں اور زکوہ دیں تو تمہارے دینی بھائی بن گئے) حضرت اسماعیل علیہ السلام کی تعریف میں فرمایا ہے، كَانَ يَأْمُرُ أَهْلَهُ بِالصَّلَاةِ وَالزَّكُوْهِ وَكَانَ عِنْدَ رَبِّهِ مَرْضِيًّا (مریم/۵۵) (اور وہ اپنے کنبے کو نماز اور زکوہ کا حکم دیتا تھا اور اپنے رب کے نزدیک پسندیدہ تھا) حضرت عیسیٰ علیہ السلام کی زبانی منقول ہے، وَأَوْصَانِي بِالصَّلَاةِ وَالزَّكُوْهَ مَادْمُتْ حَيَاً (مریم/۳۱) (اور اس نے مجھے نماز اور زکوہ کی ہدایت کی جب تک جیوں۔

ذکورہ بالا آیات میں اگرچہ ذکر نماز اور زکوہ ہی کا ہے لیکن ہر شخص سمجھ سکتا ہے کہ صرف یہی دو چیزیں مراد نہیں ہیں بلکہ دوسری نیکیاں بھی مراد ہیں لیکن ان ساری نیکیوں کی جزوئیں یہی دونوں چیزیں ہیں تو جب جڑ کا ذکر آگیا تو شاخوں کا ذکر

ان دونوں چیزوں کی حقیقت پر غور کیجئے تو معلوم ہو گا کہ فی الواقع دین میں ان کی حیثیت ہونی بھی یہی چاہئے۔ ایک آدمی کے لئے اللہ تعالیٰ کا ٹھیک بندہ بن جانے کے لئے آخر کس چیز کی ضرورت ہے؟ اسی چیز کی کہ ایک طرف وہ اپنے رب سے ٹھیک ٹھیک جڑ جائے اور دوسری طرف خلق سے اس کا تعلق صحیح بنیاد پر قائم ہو جائے نماز انسان کو خدا سے صحیح طور پر جوڑ دیتی ہے اور انفاق سے خلق کے ساتھ اس کا تعلق بالکل صحیح بنیاد پر استوار ہو جاتا ہے۔ ایک شخص اگر اپنے رب کے حقوق ادا کرتا ہے اور خلق کے حقوق پہچانتا ہے تو وہ تمام نیکیوں کی کلید پا گیا۔ انہی دو کی مرد سے وہ دوسری ساری نیکیوں کے دروازے بھی کھول لے گا اور سب کا اختیار کر لینا اس کے لیے سہل ہو جائے گا۔ اسی سے ملتی جلتی بات حضرت مسیح نے بھی فرمائی ہے۔ انجلیل متی ۲۵:۳۶ میں ہے۔

”اور ان میں سے ایک عالم شرع نے آزمانے کے لیے اس سے پوچھا اے استاد! توریت میں کون سا حکم بڑا ہے؟ اس نے اس سے کہا کہ خداوند اپنے خدا سے اپنے سارے دل اور اپنی ساری جان اور اپنی ساری عقل سے محبت رکھ۔ بڑا اور پہلا حکم یہی ہے۔ اور دوسرا اس کی مانند یہ ہے کہ اپنے پڑوی سے اپنے برادر محبت رکھ، انہی دو حکموں پر تمام توریت اور انبیاء کے صحیفوں کا مدار ہے۔“

حضرت مسیح علیہ السلام کے اس ارشاد سے صاف واضح ہے کہ انہی دونوں نیکیوں پر تمام دین و شریعت کا مدار ہے اور ان کا بنیادی نیکیاں ہو ناصرف قرآن ہی سے واضح نہیں ہوتا بلکہ تورات، انجلیل اور تمام انبیاء کے صحیفوں میں ان کی یہی حیثیت ہے۔ نمازان تمام احکام کا سرچشمہ ہے جو حقوق اللہ سے متعلق ہیں اور زکوٰۃ ان تمام احکام کا منبع ہے جو حقوق العباد سے متعلق ہیں۔ یہاں موقع کے اقتضا سے ہم چند ایسی آیتیں لفظ کرتے ہیں جن سے یہ حقیقت واضح ہو گی کہ اللہ تعالیٰ اور بندوں کے درمیان جو عہد و پیمان ہوا ہے ایمان کے بعد سب سے زیادہ اہمیت اس میں جس چیز کو حاصل ہے وہ نماز ہے۔ بنی اسرائیل کے میثاق کا ذکر کرتے ہوئے قرآن میں فرمایا ہے۔

اور یاد کرو جب کہ ہم نے بنی اسرائیل سے عہد لیا اور اٹھائے ان میں سے بارہ ناقب اور اللہ نے کہا کہ میں تمہارے ساتھ ہوں اگر تم نماز قائم کرتے رہو گے اور زکوٰۃ دیتے رہو گے اور میرے رسولوں پر ایمان لاوے گے اگر تم یہ سب کچھ کرتے رہو گے تو میں تمہارے گناہ تمہارے اوپر سے جھاڑ دوں گا اور تم کو ایسے باغوں میں داخل کروں گا جن کے نیچے نہریں جاری ہوں گی، لیکن جس نے اس عہد کے بعد تم میں سے کفر کیا تو وہ سیدھی راہ سے بھٹک گیا۔

وَلَقَدْ أَخَذَ اللَّهُ مِيشَاقَ بَنِي إِسْرَائِيلَ وَبَعَثْنَا مِنْهُمُ اثْنَيْ عَشَرَ نَبِيًّا وَقَالَ اللَّهُ إِنِّي مَعَكُمْ لَئِنْ أَقْمَتُمُ الصَّلَاةَ وَآتَيْتُمُ الزَّكُوَةَ وَآمَتْتُمْ بِرُسُلِيْ وَعَزَّزْتُمُوهُمْ وَأَفَرَضْتُمُ اللَّهَ فَرْضًا حَسَنًا لَا كُفَّارٌ عَنْكُمْ سَيَّاْتُكُمْ وَلَا دُخْلُنَّكُمْ جَنَّتَ تَحْرِي مِنْ تَحْتِهَا الْأَنْهَرُ فَمَنْ كَفَرَ بَعْدَ ذَلِكَ مِنْكُمْ فَقَدْ ضَلَّ سَوَاءَ السَّبِيلُ (ما نکہ ۱۲)

یہ قرآن مجید نے اس عہد کا حوالہ دیا ہے جو بنی اسرائیل سے لیا گیا۔ اس میں دیکھیے کہ پہلی چیز جس کا ذکر آیا ہے وہ نماز کا قائم رکھنا ہے۔

اسی طرح جہاں بنی اسرائیل کے دور زوال و انحطاط کا ذکر کیا ہے وہاں سب سے پہلے ان کے اندر سے جس چیز کے غائب ہونے کا ذکر کیا ہے وہ نماز ہی ہے اور اسی کے غائب ہونے کا نتیجہ یہ بیان کیا ہے کہ وہ شہوات و خواہشات کے پیچھے پڑ گئے فرمایا۔

پھر ان کے بعد ان کے ایسے جانشیں آئے جنہوں نے نماز صالح کر دی اور شہوات کے پیچھے پڑ گئے تو یہ عنقریب ایک بڑی گمراہی سے دوچار ہوں گے۔

اسی طرح ایک دوسرے مقام سے یہ حقیقت واضح ہوتی ہے کہ عہد الہی پر قائم رہنے کے لیے پہلی چیز جو مطلوب ہے وہ نماز کا قائم رکھنا اور اس کی حفاظت

فَخَلَفَ مِنْ بَعْدِهِمْ خَلْفٌ أَصَابُوا الصَّلَاةَ وَاتَّبَعُوا الشَّهْوَاتِ فَسَوْفَ يَلْقَوْنَ غَيَّاً (مریم / ۵۹)

کرنا ہے۔ فرمایا ہے:

جو کتاب اُبھی کو مغضوبی کے ساتھ تھا می
ہوئے ہیں اور جنہوں نے نماز قائم کی
(تو وہی لوگ مصلح ہیں) اور ہم مصلحین
کے اجر کو ضائع نہیں کریں گے۔

وَالَّذِينَ يُمْسِكُونَ بِالْكِتَابِ وَ
أَقَامُوا الصَّلَاةَ إِنَّا لِأَنْضِبْعُ أَجْرَ
الْمُصْلِحِينَ (اعراف/۱۷۰)

اس آیت سے ایک طرف تو یہ بات واضح ہوتی ہے کہ کتاب اللہ یا بالفاظ دیگر عہد الٰہی پر قائم رہنا صرف ان لوگوں کے لیے ممکن ہے جو نماز کو قائم کرنے والے ہوں اور دوسری بات اس سے یہ نکتی ہے کہ جو لوگ کتاب اللہ پر مغضوبی کے ساتھ تھے رہیں اور لوگوں کو اس پر مغضوبی کے ساتھ جمائے رکھنے کے لیے نماز قائم کریں درحقیقت وہی لوگ ہیں جو اس زمین کی اصلاح کرنے والے ہیں اور یہ لوگ اللہ تعالیٰ کی طرف سے اپنی سمجھی اصلاح کا اجر پائیں گے۔

صبر اور نماز اقامت دین کی جدوجہد میں وسیلہ ظفر ہیں:

نماز کی یہ اہمیت بیان الٰہی کے پہلو سے بیان ہوئی ہے جس میں اس کے تالیع کی حیثیت زکوٰۃ کو حاصل ہوئی ہے۔ اب ہم مختصر طور پر اقامت دین کی جدوجہد کے نقطہ نظر سے اس کی اہمیت پر روشنی ڈالیں گے جس میں اس کے پہلو پر پہلو صبر کا ذکر آتا ہے اور جس کی طرف وَاسْتَعِنُوا بِالصَّبْرِ وَالصَّلَاةِ کی زیر بحث آیت میں اشارہ کیا گیا ہے۔

قرآن حکیم میں تدبر کرنے والوں پر یہ حقیقت واضح ہے کہ اقامت دین کی جدوجہد میں کامیابی کا اختصار اللہ تعالیٰ نے دو چیزوں پر رکھا ہے، ایک صبر پر اور دوسرے نماز پر۔ حضرت موسیٰ علیہ السلام نے اپنی قوم کے اندر اقامت دین کی جو جدوجہد شروع کی اس میں اپنی قوم کو انہی دو چیزوں سے مدد حاصل کرنے کی تلقین کی فرمایا۔

فَالَّذِينَ لَقَوْمِهِ اسْتَعِنُوا بِاللَّهِ اور موسیٰ نے اپنی قوم کو نصیحت کی کہ اللہ سے مدد مانگو اور ثابت قدم رہو۔ وَاصْبِرُوا (اعراف/۱۲۸)

اس آیت میں اگرچہ نماز کے بجائے اللہ کا لفظ آیا ہے لیکن ہر شخص بحاجت ملتا ہے

کہ اللہ تعالیٰ سے استعانت کا واحد ذریعہ نماز ہی ہے چنانچہ دوسری آیات میں اس چیز کی تصریح کر دی گئی ہے۔

اسی طرح مسلمانوں نے جب اللہ کے دین کو قائم کرنے کی جدوجہد شروع کی اور اس راہ کی آزمائشوں سے انھیں سابقہ پیش آیا تو انھیں بھی صبر اور نماز ہی سے مدد حاصل کرنے کی نصیحت کی گئی ہے۔ فرمایا:

اے ایمان والو، صبر اور نماز سے مدد چاہو، بے شک اللہ ثابت قدموں کے ساتھ ہے۔ اور جو لوگ خدا کی راہ میں قتل ہوتے ہیں ان کو مردہ نہ کہو بلکہ وہ زندہ ہیں لیکن تمہیں احساس نہیں ہوتا۔ اور ہم تمہیں آزمائیں گے کسی قدر خطرہ، بھوک اور مال اور جان اور چلوں کی کمی سے اور خوش خبری دوان ثابت قدموں کو جن کا حال یہ ہے کہ جب ان کو کسی آزمائش سے سابقہ پیش آتا ہے تو وہ یہ کہتے ہیں کہ ہم تو اللہ ہی کے لئے ہیں اور اسی کی طرف لوٹنے والے ہیں۔ یہی لوگ ہیں جن پر ان کے رب کی عنایتیں اور حمتیں ہیں اور یہی لوگ راہ یاب و با مراد ہونے والے ہیں۔

ٹھیک یہی تلقین نبی کریم ﷺ کو بار بار مکنی زندگی کے اس دور میں کی گئی ہے جب آپ نے اسلام کی دعوت بلند کی اور آپ کو ہر طرح سے مخالفوں اور معاذدوں نے گھیر لیا۔ چنانچہ کمی سورتوں میں کفار و مشرکین کی مخالفت کے ذکر کے بعد بالعموم آپ کو ثابت قدم رہنے اور ساتھ ہی نماز پڑھنے کی تاکید کی جاتی ہے۔ اس کی مثالیں اکثر سورتوں میں مل سکتی ہیں۔ ہم بخیال اختصار صرف چند آیتوں کا حوالہ دیتے ہیں۔

يَا أَيُّهَا الَّذِينَ آمَنُوا اسْتَعِنُوا بِالصَّابِرِينَ
وَالصَّلُوة إِنَّ اللَّهَ مَعَ الصَّابِرِينَ.
وَلَا تَقُولُوا إِيمَنْ يُفْتَلُ فِي سَبِيلِ
اللَّهِ أَمْوَالَتْ بَلْ أَحْيَاءَ وَلَكِنْ لَا
تَشْعُرُونَ. وَلَيَبُوْنُكُمْ بِشَيْءٍ مِنْ
السَّخْوَفِ وَالسُّجُوعِ وَنَقْصٍ مِنْ
الْأَمْوَالِ وَالْأَنْفُسِ وَالثَّمَرَاتِ
وَبَشِّرِ الصَّابِرِينَ الَّذِينَ إِذَا
أَصَابَتْهُمْ مُّصِيبَةٌ قَالُوا إِنَّا لِلَّهِ وَإِنَا
إِلَيْهِ رَاجِعُونَ. أُولَئِكَ عَلَيْهِمْ
صَلَوَاتٌ مِنْ رَبِّهِمْ وَرَحْمَةٌ
وَأُولَئِكَ هُمُ الْمُهَتَّدونَ
(ابقرہ/ ۱۵۷)

فرمایا:

پس جو کچھ یہ لوگ کہتے ہیں اس پر صبر کرو
اور اپنے رب کی حمد کے ساتھ اس کی شیع
کرو، سورج کے طلوع اور اس کے
غروب سے پہلے۔

پس صبر کرو ان باقتوں پر جو یہ کہتے ہیں
اور اپنے رب کی حمد کے ساتھ اس کی شیع
کرو۔

اور ثابت قدم رہو اپنے رب کے فیصلہ
تک بے شک تم ہماری نگاہوں میں
ہو اور اپنے رب کی حمد کے ساتھ اس کی
شیع کرو جس وقت تم اٹھتے ہو۔

اس تفصیل سے یہ حقیقت اچھی طرح واضح ہوتی ہے کہ صبر اور نماز یہ
دو تھیار ہیں جو اللہ تعالیٰ نے اہل ایمان کو حق و باطل کی کشمکش میں باطل کا مقابلہ کرنے
کے لیے دیے ہیں اور اگر ان دونوں کی فطرت پر غور کیجئے تو معلوم ہو گا کہ یہ دونوں
باہم دیگر ایک دوسرے کو غذا اور قوت بھم پہنچاتے ہیں۔ صبر سے نماز کو تقویت حاصل
ہوتی ہے اور نماز سے صبر کو غذا اور قوت ملتی ہے۔ نماز جیسا کہ ہم اوپر اشارہ کرچکے،
بڑی صبر طلب چیز ہے۔ جب تک کسی شخص میں صبر کی پختہ صفت موجود نہ ہو اس وقت
تک وہ نماز کا صحیح حق ادا نہیں کر سکتا۔ استاذ امام مولانا حمید الدین فراہیؒ کا خیال تو یہ
ہے کہ استَعِينُوا بِالصَّبْرِ وَالصَّلَاةِ میں اصل معنا نماز پر مضبوطی کے ساتھ قائم
ہونے کی تاکید ہے۔ اس کے ساتھ صبر کا ذکر جو آیا ہے وہ شخص اس لیے کہ اس کی
حیثیت نماز کے لیے شرط اور ذریعہ کی ہے کیوں کہ نماز پر استقلال کے ساتھ مجھے رہنا
صبر کے بغیر ممکن نہیں ہے۔ نماز کی مثال مولانا کے نزدیک ایک عظیم پل کی ہے جس کی

فَاصْبِرْ عَلَى مَا يَقُولُونَ وَسَبِّحْ
بِسَمْدِ رَبِّكَ قَبْلَ طُلُوعَ الشَّمْسِ
وَقَبْلَ غُرُوبِهَا (ط/۱۳۰)

فَاصْبِرْ عَلَى مَا يَقُولُونَ وَسَبِّحْ
بِسَمْدِ رَبِّكَ (ق/۳۹)

وَاصْبِرْ لِحُكْمِ رَبِّكَ فَإِنَّكَ بِأَعْيُنِنَا
وَسَبِّحْ بِسَمْدِ رَبِّكَ حِينَ تَقُومُ
(طور/۳۸)

تعیر صرف ایک مکمل بنیاد ہی پر ممکن ہے، مولانا کا استدلال وَأَمْرُ أَهْلَكَ بِالصُّلُوةٍ وَاصْطَبِرْ عَلَيْهَا اور اپنے اہل کو نماز کا حکم دو اور اس پر جم جاؤ (ظریف ۱۲۲) اور اس مضمون کی بعض دوسری آیات سے ہے۔ ہمارا نقطہ نظر ذرا سے مختلف ہے اور وہ یہ کہ صبر نماز کو تقویت پہنچاتا ہے۔ اسی طرح صبر جس کی اصل حقیقت زندگی کے مرحل میں موقف حق پر ڈالنے رہنا ہے، کسی مضبوط سہارے کے بغیر انسان کو حاصل نہیں ہو سکتا اور یہ مضبوط سہارا اگر کوئی ہو سکتا ہے تو خدا ہی کا سہارا ہو سکتا ہے جو سب سے بہتر طریقہ پر نماز کے ذریعہ سے حاصل ہو سکتا ہے۔ اسی وجہ سے قرآن میں فرمایا گیا ہے کہ وَاصْبِرْ وَمَا صَبَرْكُ إِلَّا بِاللَّهِ (ثابت قدم رہو اور تمہارا ثابت قدم رہنا ممکن نہیں ہے مگر اللہ ہی کے سہارے سے) (خلیل ۱۲۷)

مشکلات و مصائب کے مقابل میں اپنے موقف پر جمع رہنا، حوصلہ کو پست نہ ہونے دینا، ایک نہایت اعلیٰ وصف ہے جس کے بغیر نہ کسی فرد کی زندگی سنورتی ہے اور نہ کسی قوم کی زندگی بنتی ہے۔ اس وجہ سے قومیں اپنے افراد کے اندر اس چیز کو پیدا کرنے کے لیے مختلف قسم کی تدبیریں اختیار کرتی ہیں۔ اس زمانے میں سب سے بہتر نخداں کی تربیت کے لیے یہ سمجھا جاتا ہے کہ افراد کے اندر شہرت و ناموری کے جذبہ کو ابھارا جائے یا قوی عزت اور ناموس وطن کی رگ حمیت کو چھیڑا جائے۔ اس میں شبہ نہیں کہ ایک قسم کی گرمی دولوں کے اندر ان چیزوں سے بھی پیدا ہو جاتی ہے لیکن ان کا پیدا کیا ہوا نشہ شراب کے نشہ کی طرح غارضی اور ناعاقبت اندیشانہ ہوتا ہے بر عکس اس کے نزدیک انسان کے عزم و حوصلہ کی تربیت اس طرح کرتا ہے کہ ایک طرف اس کی زندگی کے ہر مرحلہ کے لیے ایک موقف حق معین کر دیتا ہے اور اس پر ڈالنے کی تاکید کرتا ہے دوسری طرف اس کو نماز کے واسطے سے آسمان و زمین کی سب سے بڑی طاقت سے جوڑ کر اس کو زندگی کا یہ ملکوتی نصب العین دے دیتا ہے کہ قُلْ إِنَّ صَلَاتِي وَنُشُكِنِي وَمَحْيَايَ وَمَمَاتِي لِلَّهِ رَبِّ الْعَالَمِينَ (انعام ۱۲۲) (کہہ دو، میری نماز، قربانی، میری زندگی اور میری موت اللہ رب العالمین کے لئے ہے) غور کیجئے کہ حق

پر استوار رہنے اور باطل سے نبرداز مانوں کے لیے جو روح اس تربیت سے پیدا ہو سکتی ہے، وہ تمنہ اور انعامات کی لائچ اور حب قوی وطنی کے کھوکھے نعروں سے پیدا ہو سکتی ہے؟

یہاں ایک لطیف نکتہ اور بھی مخواڑ کھنے کے قابل ہے۔ وہ یہ کہ جہاں جہاں نماز کا ذکر اقامت دین کی جدوجہد کے وسیلے یا تھیار کی حیثیت سے ہوا ہے وہاں اول تو اس کے ساتھ صبر کا ذکر ضرور ہوا ہے ثانیاً صبر کا ذکر ہر جگہ نماز پر مقدم ہے۔ یہ اس بات کی طرف اشارہ ہے کہ حق کو قائم کرنے اور باطل کو خلکت دینے کی جدوجہد میں مقدم شے جو مطلوب ہے وہ مردانہ اقدام اور راہ حق میں عزیمت واستقامت ہے۔ آدمی اگر اپنے اس جو ہر کو نمایاں کرے اور ساتھ ہی نماز کا اہتمام کرے تو اس کے اس جو ہر کو جلاوطنی ہے اور راہ حق کی مشکلات کا مقابلہ کرنے کے لیے اس کا سینہ کھلتا اور اس کا دل ایمان و یقین سے لبریز ہوتا ہے، لیکن آدمی اگر اپنے ارادے اور عزم کو کوئی حرکت نہ دے، صرف کسی مجرے میں بیٹھا ہوا اللہ ہو کا اور دکھتا ہے تو یہ نماز زیر بحث مقصود کے لیے بالکل غیر مفید ہے۔

مذکورہ بالا آیات اور اصلاح امت:

مذکورہ بالا مجموعہ آیات سے جو عام تعلیمات وہدیات نکلتی ہیں بقدر ضرورت ہم ان کی وضاحت کر چکے ہیں۔ اب ہم ایک خاص حقیقت کی طرف توجہ دلانیں گے جو انہی آیات سے نکلتی ہے اور اصلاح امت کے نقطہ نظرے جس کی بڑی اہمیت ہے۔ اور پر کی فضلوں میں یہ بات بیان ہو چکی ہے کہ نمازوں کو بیٹھا خداوندی کے اندر ایمان کے بعد اولین اہمیت حاصل ہے اور یہ بات بھی بیان ہو چکی ہے کہ بیٹھا خداوندی کی تجدید کی جدوجہد میں بھی نماز ہی درحقیقت روح اور وسیلہ ظفر کی حیثیت رکھتی ہے۔ علاوہ ازیں ”اعراف“ کی آیت ۷۰ ﴿اَللّٰهُمَّ يُمْسِكُونَ بِالْكِتَابِ وَأَقَامُوا الصُّلُوةَ إِنَّا نُضِيغُ أَخْرَا الْمُصْلِحِينَ﴾ کی روشنی میں ہم یہ بات بھی واضح کر چکے ہیں کہ قرآن کے نزدیک اصلاح کا طریقہ یہ ہے کہ کتاب اللہ کو جو حاصل

بیشاق ہے، پوری مضبوطی سے تھا ماجائے، اس پر خود قائم ہو کر دوسروں کو قائم کرنے کی کوشش کی جائے اور کسی حال میں بھی یہ جبل اللہ ہاتھ سے چھوٹنے نہ دی جائے۔ نیز اللہ تعالیٰ کے اولین عہد کی حیثیت سے بھی اور سیلہ ظفر اور ذریعہ کامیابی ہونے کے پہلو سے بھی نماز کے قائم کرنے کا اہتمام کیا جائے۔ قرآن کے نزدیک یہی اصلاح کا راستہ ہے اور جو لوگ یہ راستہ اختیار کریں وہی لوگ ملت کے حقیقی مصلح ہیں جن کا اجر اللہ تعالیٰ ضائع نہیں کرے گا۔

قرآن حکیم کا یہ بیان تجدید دین و اصلاح ملت کی تمام تحریکات اور تمام عوتوں کے جانچنے کے لیے ایک کسوٹی فراہم کرتا ہے۔ اس سے معلوم ہوتا ہے کہ صرف وہ دعوت یا تحریک اصلاح ملت کی صحیح دعوت یا تحریک ہے جس کے مبدأ و معاد، جس کی ابتداء اور انتہاء، جس کے عقیدہ اور عمل، جس کے نصب اعین اور پروگرام دونوں میں نماز اور اقامت نماز کو ہی اولیت و اہمیت حاصل ہو جو اللہ کے عہد اور اس کی اقامت کی جدوجہد میں فی الواقع از روئے قرآن اس کو حاصل ہے۔ جس دعوت یا تحریک میں نماز کو یہ اولیت و اہمیت حاصل نہ ہو وہ تجدید دین اور اصلاح ملت کے نقطہ نظر سے ایک بے برکت بلکہ لا حاصل کام ہے، کیوں کہ وہ اس ریڑھ کی ہڈی سے بھی محروم ہے جس پر تجدید دین کی دعوت کا قابل کھڑا ہوتا ہے اور اس روح سے بھی محروم ہے جس سے اس قاب کو زندگی حاصل ہوتی ہے۔ (تدبر قرآن، ۲۰۳، ۲۱۔ ۱۵۹-۱۵۷)

☆/☆/☆

تفسیر کبیر کی خصوصیات

ضیاء الدین اصلاحی

امام رازی صاحب کا اصل نام محمد، لقب فخر الدین اور کنیت ابو عبد اللہ یا ابو الفضل تھی، امام صاحب نے لکھا ہے کہ وہ حضرت عمر فاروقؓ کی اولاد سے ہیں، ان کے والد ابو القاسم ضیاء الدین عمر اپنے زمانے کے بڑے واعظ، متکلم، صوفی، محدث، ادیب اور انشا پرداز تھے، علم کلام، فنِ اصول و وعظ میں متعدد کتابیں لکھیں، درس و تدریس ان کا عام مشغله تھا۔ اچھے واعظ اور فتح البیان ہونے کی وجہ سے خطیب کہے جاتے تھے اور امام رازی ابن الخطیب کہلاتے تھے۔ امام صاحب اس زمانے کے ایک ممتاز علمی شہر رے میں ۲۵ رمضان المبارک ۵۳۳ھ کو پیدا ہوئے، تعلیم کے لئے اپنے والد کے سامنے زانوئے تلمذتہ کیا، ان کی وفات کے بعد کمال سمنانی سے فقہ کا اور مجددیل سے علم کلام و حکمت کا درس لیا،

تعلیم کی تکمیل کے بعد وہ مختلف مقامات کے سفر پر نکلے، خوارزم اور ماوراء النہر کے علاوہ غزنہ اور ہندوستان کا بھی سفر کیا، ان جگہوں کے علماء و فضلاء سے ان کے مناظرے بھی ہوئے۔ شروع میں ان کی مالی حالت اچھی نہ تھی، لیکن خوارزم اور ماوراء النہر کے سفر سے رے واپس آنے کے بعد ان کی غربت و افلاس کا خاتمه ہو گیا اور ان کا شمارہ و سماں ہونے لگا، مال و دولت کی فراوانی کے ساتھ ان کو قریم کا جاہ و اعزاز نصیب ہوا۔ امراء و سلاطین سے بھی ان کے اچھے تعلقات تھے، غوری اور خوارزم شاہی خاندان کے ممتاز فرماں رواؤں نے امام صاحب کی بڑی قدر و منزلت کی، سلطان غیاث الدین غوری اور ان کے بھائی شہاب الدین غوری دونوں نے امام صاحب کی بڑی قدر دانی کی لیکن اس زمانے میں یہاں فرقہ کرامیہ اکابر ازاور تھا، جس کے امام صاحب بڑے